
श्री अभिराम त्रिवेदी ( बि 0 प्र 0 से 0 ) , कोटि क्रमांक 964 / 11 , तत्कालीन वरीय उप समाहर्ता , वैशाली - सह - अधीक्षक , 
मंडल कारा , हाजीपुर के विरूद्ध आर्थिक अपराध इकाई , बिहार , पटना के पत्रांक 84 / गो०- 1 दिनांक 02.05.2014 द्वारा 
समर्पित प्रतिवेदन के आधार पर विभागीय स्तर पर आरोप - पत्र गठित किया गया । 

श्री त्रिवेदी के विरूद्ध आरोप - पत्र में गठित आरोप निम्नलिखित है : 

" आर्थिक अपराध ईकाई -1 , बिहार , पटना को गोपनीय स्रोतों से जानकारी मिली थी कि श्री अभिराम 
त्रिवेदी , वरीय उप समाहर्त्ता ने अपने सेवाकाल में अवैध कमाई कर आय से अधिक सम्पत्ति अर्जित की है । 
इसी सूचना के आधार पर आर्थिक अपराध इकाई - 1 द्वारा श्री अभिराम त्रिवेदी , वरीय उप समाहर्ता के विरूद्ध 
आर्थिक अपराध थाना कांड सं ० 25/2014 दिनांक 29.04.2014 , धारा- 13 ( 2 ) सहपठित धारा - 13 ( 1 ) ( E ) 
भ्रष्टाचार निरोधक अधिनियम , 1988 के तहत् पंजीकृत किया गया है । विशेष निगरानी इकाई द्वारा इनके 
विरूद्ध आय के ज्ञात स्रोतों से प्राप्त कुल आय रू 0 49,65,000 / - से रू 0 1,03,50,000 / - अधिक की 
परिसम्पत्तियाँ अर्जित करने की प्राथमिक सूचना प्रतिवेदित है । 

निगरानी द्वारा आय से अधिक सम्पति के उद्भेदन के आलोक में श्री त्रिवेदी का आचरण सरकारी 
सेवक के आचरण के अनुकूल नहीं है और इनकी सत्यनिष्ठा संदिग्ध है । इनका यह आचरण बिहार सरकारी 
सेवक आचरण नियमावली , 1976 के नियम 3 ( 1 ) ( i ) ( ii ) ( iii ) के प्रतिकूल है । 

श्री त्रिवेदी के विरूद्ध गठित आरोप - पत्र प्रपत्र ' क ' में अंतर्विष्ट आरोपों के लिए विभागीय पत्रांक 9478 दिनांक 
11.07.2014 द्वारा स्पष्टीकरण की गयी । साथ ही विभागीय संकल्प ज्ञापांक 9479 दिनांक 11.07.2014 द्वारा इन्हें निलंबित 
किया गया । श्री त्रिवेदी का स्पष्टीकरण अप्राप्त रहने की स्थिति में विभागीय संकल्प ज्ञापांक 1865 दिनांक 04.02.2015 
द्वारा इनके विरूद्ध विभागीय कार्यवाही संचालित की गयी , जिसमें विभागीय जाँच आयुक्त , बिहार पटना को संचालन 
पदाधिकारी नियुक्त किया गया । 

सचिव , श्रम संसाधन विभाग - सह - अपर विभागीय जाँच आयुक्त के पत्रांक 667 दिनांक 08.02.2016 द्वारा समर्पित 
जाँच प्रतिवेदन में श्री त्रिवेदी के विरूद्ध गठित आरोप को अप्रमाणित प्रतिवेदित किया गया । इस बीच आर्थिक अपराध 
ईकाई , बिहार , पटना के पत्रांक 1201 दिनांक 02.03.2016 द्वारा सूचित किया गया कि श्री त्रिवेदी की पत्नी एवं उनके 

परिजनों के नाम से कई एकड़ सम्पत्ति का क्रय एवं विक्रय किये जाने का मामला अनुसंधान के क्रम में प्राप्त हुआ है । 
श्री त्रिवेदी द्वारा समर्पित सम्पत्ति विवरणी में कई अचल सम्पत्तियों का उल्लेख नहीं किया गया है । 

संचालन पदाधिकारी द्वारा समर्पित जाँच प्रतिवेदन एवं आर्थिक अपराध ईकाई , बिहार , पटना के पत्रांक 1201 
दिनांक 02.03.2016 द्वारा समर्पित प्रतिवेदन की समेकित समीक्षा की गयी । समीक्षा के क्रम में पाया गया कि 
संचालन पदाधिकारी द्वारा आरोपी पदाधिकारी एवं इनकी पत्नी द्वारा रखे गये तथ्य / समर्पित किये गये साक्ष्य तथा 
आरोप – पत्र प्रपत्र ' क ' के साथ संलग्न आर्थिक अपराध ईकाई द्वारा समर्पित विवरणी के आधार पर ही विश्लेषण करते हुए 
जाँच प्रतिवेदन में आरोप अप्रमाणित होने का निष्कर्ष अंकित कर दिया गया । संचालन पदाधिकारी द्वारा विभागीय कार्यवाही 
में आरोपी पदाधिकारी द्वारा रखे गये साक्ष्यों का प्रतिपरीक्षण आर्थिक अपराध ईकाई ( अभियोजन पक्ष ) से नहीं कराया गया । 
उक्त के आलोक में अनुशासनिक प्राधिकार के निर्णयानुसार श्री त्रिवेदी के विरूद्ध संचालित विभागीय कार्यवाही 
की अग्रेतर जाँच संचालन पदाधिकारी से कराने एवं आर्थिक अपराध ईकाई , बिहार , पटना के पत्रांक 1201 दिनांक 02.03 . 
2016 द्वारा सूचित नये तथ्य के आलोक में आरोप - पत्र गठित करने का निर्णय लिया गया । उक्त निर्णय के आलोक में 
एक अन्य संचिका में श्री त्रिवेदी के विरूद्ध आरोप - पत्र गठित कर अनुशासनिक प्राधिकार का अनुमोदन प्राप्त करते हुए 
श्री त्रिवेदी से स्पष्टीकरण प्राप्त किया गया । साथ ही विभागीय पत्रांक 7185 दिनांक 19.05.2016 द्वारा इस विभागीय 
कार्यवाही से संबंधित मूल अभिलेख एवं जाँच प्रतिवेदन सचिव , श्रम संसाधन विभाग - सह - अपर विभागीय जाँच आयुक्त को 
अग्रेतर जाँच हेतु वापस किया गया । 

सचिव , श्रम संसाधन विभाग - सह - अपर विभागीय जाँच आयुक्त द्वारा अग्रेतर जाँच के उपरान्त समर्पित जाँच 
प्रतिवेदन में पुनः आरोप को अप्रमाणित प्रतिवेदित किया गया । 

श्री त्रिवेदी द्वारा उनके विरूद्ध संचालित विभागीय कार्यवाही को स्थगित करने एवं निलंबन मुक्त करने हेतु 
माननीय न्यायालय में सी 0 डब्ल्यू 0 जे ० सी ० संख्या 7549 / 2015 दायर किया गया । माननीय न्यायालय द्वारा उक्त रिट 
याचिका में दिनांक 09.09.2016 को न्यायादेश पारित किया गया । 

संचालन पदाधिकारी द्वारा विभागीय कार्यवाही में अग्रेतर जाँचोपरांत समर्पित प्रतिवेदन एवं माननीय न्यायालय 
द्वारा दिनांक 09.09.2016 को पारित आदेश के समीक्षोपरांत अनुशासनिक प्राधिकार द्वारा लिये गये निर्णय के आलोक में 
श्री त्रिवेदी को विभागीय संकल्प ज्ञापांक 15927 दिनांक 29.11.2016 द्वारा आदेश निर्गत होने की तिथि से निलंबन से मुक्त 
किया गया एवं निलंबन अवधि में वेतनादि के संबंध में विभागीय कार्यवाही के फलाफल के आधार पर निर्णय लिये जाने 
का आदेश दिया गया । साथ ही विभागीय पत्रांक 15994 दिनांक 30.11.2016 एवं पत्रांक 1229 दिनांक 02.02.2017 द्वारा 
आर्थिक अपराध इकाई , बिहार , पटना से श्री त्रिवेदी एवं उनके पत्नी के विरूद्ध आय से अधिक अर्जित सम्पत्ति के संबंध में 
अनुसंधान के फलाफल एवं थाना कांड की अद्यतन स्थिति पर स्पष्ट मंतव्य की मांग की गयी ताकि माननीय न्यायालय के 
आदेश के आलोक में लंबित कार्यवाही पर निर्णय लिया जा सके । 

पुलिस महानिरीक्षक , आर्थिक अपराध इकाई , बिहार , पटना के पत्रांक 564 दिनांक 06.02.2017 द्वारा कांड से 
संबंधित अद्यतन सूचना उपलब्ध करायी गयी । 

अनुशासनिक प्राधिकार द्वारा इस मामले में समीक्षोपरान्त निर्णय लिया गया कि श्री त्रिवेदी के विरूद्ध संचालित 
विभागीय कार्यवाही में अन्य संचिका में गठित आरोप - पत्र ( चूँकि यह आरोप / मामला भी श्री त्रिवेदी के विरूद्ध आय से 
अधिक सम्पति अर्जित किये जाने से संबंधित कांड के अनुसंधान के क्रम में पाया गया था ) को पूरक आरोप पत्र के रूप 
में सम्मिलित करते हुए संचालन पदाधिकारी से अग्रेतर जाँच करायी जाय । अतएव संचालन पदाधिकारी को पुनः 
वस्तुस्थिति से अवगत कराते हुए विभागीय पत्रांक 7638 दिनांक 06.06.2019 द्वारा अग्रेतर जाँच कर प्रतिवेदन उपलब्ध 
कराने का अनुरोध किया गया । 

उक्त के आलोक में संचालन पदाधिकारी के पत्रांक 354 दिनांक 06.04.2021 द्वारा जाँच प्रतिवेदन समर्पित किया 
गया । संचालन पदाधिकारी द्वारा जाँच प्रतिवेदन में श्री त्रिवेदी के विरूद्ध आरोप अप्रमाणित प्रतिवेदित किया गया । 

इस बीच आर्थिक एवं साईबर अपराध प्रभाग , बिहार , पटना के पत्रांक 6467 दिनांक 07.09.2021 द्वारा दर्ज थाना 
कांड संख्या 25/2014 दिनांक 29.04.2014 के फलाफल की सूचना विभाग को उपलब्ध करायी गयी , जिसमें सूचित किया 
गया कि प्राथमिकी अभियुक्त श्री अभिराम त्रिवेदी के विरूद्ध आय से अधिक कुल 22 , 64,555 / - रूपये अर्जित करने तथा 
अप्राथमिकी अभियुक्त इनकी पत्नी श्रीमती अमृता राय उर्फ अमृता त्रिवेदी के विरूद्ध उन्हें सहयोग एवं दुष्प्रेरक का कार्य 
करने का आरोप सत्य पाया गया । तद्नुसार प्राथमिकी अभियुक्त अभिराम त्रिवेदी के विरूद्ध धारा - 13 ( 2 ) - सह - पठित 
धारा - 13 ( 1 ) ( ई ) भ्र 0 नि 0 अधि 0 , 1988 एवं अप्राथमिकी अभियुक्त इनकी पत्नी श्रीमती अमृता त्रिवेदी के विरूद्ध 
धारा - 109 / 120 ( बी ) भा 0 द 0 वि 0 के अन्तर्गत आरोप पत्र संख्या 03 / 2017 दिनांक 28.01.2017 माननीय न्यायालय में 
समर्पित किया गया है । काण्ड में माननीय न्यायालय द्वारा संज्ञान लिया जा चुका है । विशेष न्यायालय अधिनियम , 2009 के 
अन्तर्गत प्राथमिकी अभियुक्त श्री त्रिवेदी के विरूद्ध माननीय प्राधिकृत पदाधिकारी - सह - विशेष न्यायाधीश , मुजफ्फरपुर के 
समक्ष अधिहरण वाद दाखिल करने हेतु गृह विभाग , बिहार सरकार की घोषण सं ० 11220 तथा 11221 दिनांक 31.12.2017 
निर्गत है , जिसके आलोक में अग्रतर कार्रवाई प्रक्रियाधीन है । 

संचालन पदाधिकारी के पत्रांक 354 दिनांक 06.04.2021 से प्राप्त जाँच प्रतिवेदन पर बिहार सरकारी सेवक 
( वर्गीकरण , नियंत्रण एवं अपील ) नियमावली , 2005 के नियम 18 के संगत प्रावधानों के तहत् अनुशासनिक प्राधिकार द्वारा 
असहमति का बिन्दु व्यक्त करते हुए विभागीय पत्रांक 12467 दिनांक 22.10.2021 द्वारा श्री त्रिवेदी से बचाव अभ्यावेदन की 
मांग की गयी । असहमति के बिन्दु निम्नलिखित है : 


बिहार गजट ( असाधारण ) , 3 जून 2022 

3 

( 1 ) संचालन पदाधिकारी का मंतव्य : - संचालन पदाधिकारी द्वारा आपके विरूद्ध आय से अधिक सम्पत्ति 
अर्जित किये जाने के संबंध में उल्लेख किया गया है कि आर्थिक अपराध इकाई ने आरोपित पदाधिकारी के विरूद्ध वैध 
आय से अधिक परिसम्पत्तियों अर्जित करने के आरोप से संबंधित तथ्यों को बार - बार बदलते रहे हैं , अर्थात् आर्थिक अपराध 
इकाई द्वारा अनुसंधान कर एक मत पर नहीं पहुंच पाये । आर्थिक अपराध इकाई द्वारा कभी एक करोड़ से ज्यादा 
परिसम्पत्तियां अर्जित का आरोप लगाती है , तो कभी करीब 19.44.400 / - रू ० की अधिक परिसम्पत्तियां अर्जित करने के 
लिए अभियोजन की स्वीकृति की मांग करती है । फिर कभी आर्थिक अपराध इकाई ने जाँच की अवधि में परिवर्तन कर 
22,64,555 / - रू 0 अधिक की परिसम्पत्तियों अर्जित करने का अंतिम प्रतिवेदन समर्पित करती है । ऐसी परिस्थिति में 
आर्थिक अपराध इकाई द्वारा की गयी कार्रवाई उचित प्रतीत नहीं होता है । 

असहमति का बिन्दु : - आर्थिक अपराध इकाई द्वारा आपके विरूद्ध आय से अधिक सम्पत्ति अर्जित किये जाने 
के मामले में माननीय न्यायालय में आरोप पत्र समर्पित है । माननीय न्यायालय द्वारा कांड में संज्ञान लिया जा चुका है । 
साथ ही बिहार विशेष न्यायालय अधिनियम , 2009 के अन्तर्गत आपके विरूद्ध माननीय प्राधिकृत पदाधिकारी - विशेष 
न्यायाधिश , मुजफ्फरपुर के समक्ष अधिहरण वाद दाखिल करने हेतु गृह विभाग , बिहार सरकार की घोषणा संख्या 11220 
तथा 11221 दिनांक 31.12.2007 के आलोक में कार्रवाई प्रक्रियाधीन है । अनुसंधान में पाया गया है कि आपके द्वारा कई 
अचल सम्पत्ति का क्रय एवं विक्रय किया गया है , जिसका उल्लेख आपके द्वारा समर्पित सम्पत्ति विवरणी में नहीं किया गया 
है । यह परिसम्पत्ति कितने की है यह जाँच संस्थान / न्यायालय के समक्ष विचाराधीन है । किन्तु निष्कर्षतः आपके द्वारा आय 
से अधिक सम्पत्ति अर्जित किया गया है । 

( 2 ) संचालन पदाधिकारी का मंतव्य : - संचालन पदाधिकारी द्वारा आपके द्वारा समर्पित सम्पत्ति विवरणी में 
कई अचल सम्पत्तियों का उल्लेख नहीं किये जाने से संबंधित आरोप को आपके स्पष्टीकरण के आधार पर अप्रमाणित 
प्रतिवेदित किया गया है । उल्लेखनीय है कि आपके द्वारा अपने सभी परिजन स्वावलंबी एवं आयकर दाता होने , उनके 
ऊपर आश्रित नहीं होने के आलोक में सम्पत्ति के लिए विवरणी में दर्ज करना आवष्यक नहीं बताया गया है । साथ ही 
आपके द्वारा किसी प्रकार के सम्पत्ति का क्रय एवं विक्रय नहीं किये जाने एवं ना ही परिजनों द्वारा क्रय - विक्रय किये जाने 
का उल्लेख किया गया है । संचालन पदाधिकारी द्वारा आपके बचाव बयान में बहुत सारे न्यायनिर्णय का उल्लेख किये जाने 
के आलोक में आपके कथन की पुष्टि मान लिया गया है । 

असहमति का बिन्दु : - इस संबंध में उल्लेखनीय है कि आर्थिक अपराध इकाई द्वारा आपके विरूद्ध आय से 
अधिक सम्पत्ति अर्जित किये जाने से संबंधित कांड के अनुसंधान के क्रम में पाया गया कि आपकी पत्नी एवं परिजनों के 
नाम से कई अचल सम्पत्ति का क्रय किया गया है तथा अचल सम्पत्ति की विक्रय भी किया गया है । आपके द्वारा समर्पित 
सम्पत्ति विवरणी में कई अचल सम्पत्तियों का उल्लेख नहीं किया गया , जबकि अनुसंधान के क्रम में कई अचल सम्पत्तियों 
के संबंध में तथ्य उपलब्ध हुये हैं । बिहार सरकारी सेवक आचार नियमावली , 1976 के प्रावधान के तहत सामान्य प्रशासन 
विभाग के परिपत्र संख्या 946 दिनांक 24.01.2011 के आलोक में सभी पदाधिकारियों एवं कर्मचारियों को विहित प्रपत्र में 
चल एवं अचल सम्पत्ति तथा दायित्वों की विवरणी समर्पित किया जाना है । आपके द्वारा इसका उल्लंघन किया गया है । 
श्री त्रिवेदी द्वारा उक्त के आलोक में बचाव अभ्यावेदन समर्पित किया गया । श्री त्रिवेदी का अपने बचाव 
अभ्यावेदन में मूल रूप से कहना है कि : 

" संचालन पदाधिकारी द्वारा दिया गया मंतव्य सम्पूर्ण जाँच पर आधारित है , जिसमें पूर्व के जाँच आयुक्त द्वारा 
किये गये जाँच एवं अग्रेतर जाँच भी शामिल है , जबकि असहमति से जाँच प्रतिवेदन के एक अंशमात्र पर आधारित है । एक 
ही तथ्य पर विभिन्न कथन आर्थिक अपराध इकाई द्वारा किया गया है , जो विरोधाभाषी एवं अमान्य है । जाँच प्रतिवेदन के 
मात्र इस अंश से असहमत होकर सम्पूर्ण प्रतिवेदन पर निष्कर्ष नहीं निकाला जा सकता है । वर्णित आंकड़ा अति महत्वपूर्ण 
है , जिसमें गणना के आधार पर पाया गया है कि आय के साधनों को गणना में शामिल नहीं किया गया है । जबकि चेक 
अवधि के बाद के सम्पत्ति को गणना में शामिल कर निराधार आरोप लगाया गया है । आय से अधिक सम्पत्ति का मामला 
गणना आधारित होता है , जिसमें संदेह एंव तर्क का कोई स्थान नहीं है । सम्पूर्ण आय के साधन को छोड़ने एवं चेक अवधि 
के बाद के सम्पत्ति को अलग करने के बाद मेरिट के आधार पर जाँच आयुक्त द्वारा गणना करने के बाद ही आरोप 
अप्रमाणित पाया गया है । 

असहमति के लिए आपराधिक वाद के संज्ञान एवं अनुसंधान को आधार बनाया गया है , जो पूर्ण रूपेण विधि 
विरूद्ध है । किए गए अनुसंधान एवं अंतिम प्रतिवेदन के आधार पर लिए गए संज्ञान एवं अन्य कार्यवाही को निराधार एवं 
असत्य पाते हुए माननीय सर्वोच्च न्यायालय द्वारा T.P. Cr . No. 620/19 दिनांक 06.12.2019 के द्वारा स्थगित कर 
दिया गया । 

असहमति का आधार आरोप - पत्र न्यायालय में समर्पित किया जाना एवं न्यायालय में प्रक्रियागत होना माना गया 
है । विभागीय कार्यवाही के लिए गठित आरोप - पत्र एवं संलग्न साक्ष्य में न्यायालय में विचाराधीन आरोप पत्र को संलग्न 
नहीं किया गया है तथा आरोपी पदाधिकारी को उक्त आरोप - पत्र उपलब्ध नहीं कराया गया है । वर्णित आरोप - पत्र के 
आधार पर विभागीय कार्यवाही में परीक्षण / प्रतिपरीक्षण के लिए उपस्थापन पदाधिकारी द्वारा उपलब्ध नहीं कराया गया । 
प्रपत्र ' क ' में भी उक्त आरोप - पत्र की चर्चा नहीं है । बिहार विशेष न्यायालय अधिनियम , 2009 के अंतर्गत कार्रवाई का 
अधिकार विशेष न्यायाधीश को है , जो नैसर्गिक न्याय के तहत आरोपी को मौका देकर तथा सुनवाई के उपरांत कार्रवाई 
करती है । वर्षों बीतने के बाद भी आर्थिक अपराध इकाई द्वारा विशेष न्यायालय में वाद दायर नहीं किया गया है । गृह 
विभाग की घोषणा अप्रासंगिक है , चूँकि कार्यान्वयन विशेष न्यायालय में नहीं किया जा सका । 


4 

बिहार गजट ( असाधारण ) , 3 जून 2022 

पुलिस अधीक्षक के पत्रांक 85 दिनांक 24.06.2016 जो प्रधान सचिव , सामान्य प्रशासन विभाग को संबंधित है में 
स्वीकृत एवं वर्णित 93 एफ ० डी ० की 37 लाख की राशि किसान विकास पत्र की 13 लाख की राशि एम 0 आई 0 एस 0 की 2 . 
76 लाख की राशि , टी ० डी ० 1.096 लाख किसान विकास पत्र के 09 लाख की राशि एस 0 बी 0 आई 0 एवं इलाहाबाद बैंक की 
15 लाख की राशि उक्त अवधि का कृषि आय , श्रीमती राय के 1995 से 2005 के बीच का आय नहीं जोड़ा गया , जो 
अभिलेखिए साक्ष्य पर आधारित है । इसी प्रकार चेक अवधि के बाद निर्हित मकान के प्रथम एवं द्वितीय तल को भी जोड़ 
दिया गया , जिसका निर्माण 2006 के बाद हुआ । सभी तथ्य के अभिलेखिए साक्ष्य को जाँच पदाधिकारी के पास उपलब्ध 
कराया गया , जिसका खण्डन विभाग द्वारा अपने मंतव्य में या उपस्थापन पदाधिकारी द्वारा नहीं किया गया जा सका । 

विभागीय कार्यवाही में मूल आरोप की जाँच पूर्व में दो बार की जा चुकी है , जिसमें आरोप को अप्रमाणित पाया 
जा चुका है । प्रथम बार जाँच में पाया गया कि सम्पत्ति से आय ढ़ाई गुण ज्यादा है , जो आँकड़ा आधारित है तथा 
अभिलेख का भाग है । 

असहमति के बिन्दु में विशेष न्यायालय में स्थगित वाद को आधार बनाया गया है । बिना माननीय सर्वोच्च 
न्यायालय या माननीय उच्च न्यायालय के सहमति से विभाग विशेष वाद को कारवाई का आधार नहीं बना सकती है । 
विभागीय कार्यवाही एवं आपराधिक कार्रवाई माननीय उच्च न्यायालय एवं माननीय सर्वोच्च न्यायालय में विचाराधीन है , 
जबकि अग्रेतर कार्यवाही पर स्थगन आदेश है । विशेष वाद की मान्यता शून्य है एवं विशेष वाद किसी कार्यवाही का आधार 
नहीं हो सकती है । 

विगत 07 वर्षों में तीन बार विभागीय कार्यवाही चलाई गई एवं आरोप अप्रमाणित पाया गया । मुख्य न्यायिक 
दण्डाधिकारी के न्यायालय द्वारा विविध वाद सं 0 - 09/17 के जाँच कराई गई जो अंतिम है , जिसका कोई अपील आर्थिक 
अपराध इकाई द्वारा नहीं किया गया । आरोप असत्य एवं साजिश का परिणाम पाया गया , जिसे वापसी योग्य भी करार 
दिया गया । विभागीय असहमति से ऐसा प्रतीत होता है कि कोई जाँच हुआ ही नहीं तथा अनुसंधान एवं आरोप अंतिम है , 
जबकि न्यायालय में आरोप भी गठित नहीं हो सका है तथा सम्पूर्ण विचारण शेष है । मा ० सर्वोच्च न्यायालय द्वारा विचारण 
योग्य नहीं पाया गया है । विभागीय असहमति में उक्त विशेष वाद को आधार बनाने से स्पष्ट होता है कि विचारण योग्य 
नहीं पाया गया है । विभागीय असहमति में उक्त विशेष वाद को आधार बनाने से स्पष्ट होता है कि विचारण से पूर्व ही 
दोषी मान लिया गया है जबकि विचारण के बाद ही दोषी / निर्दोष माना जाता है तब तक आरोपी निर्दोष माना जाता है । 

विशेष वाद सं0-38 / 14 के आपराधिक कार्यवाही पर मा ० सर्वोच्च न्यायालय द्वारा रोक लगाई जा चुकी है । 
T.P.Cr.No. 620/19 दिनांक 08.04.2020 एवं 06.12.2019 के द्वारा आपराधिक कार्यवाही पर मा ० सर्वोच्च न्यायालय द्वारा 
स्थगन आदेश के बाद उक्त संज्ञान या किसी कार्यवाही के आधार पर निर्णय नहीं लिया जा सकता है । 

असत्य एवं निराधार दुर्भावनापूर्ण अभियोजन की चुनौती मा ० सर्वोच्च न्यायालय में दिया गया , जिसे स्वीकार करते 
हुए मा ० सर्वोच्च न्यायालय द्वारा कार्यवाही पर रोक लगा दिया गया । T.P.Cr.No. 620/19 मा ० सर्वोच्च न्यायालय में 
लंबित है तथा आपराधिक कार्यवाही पर रोक है । 

मा ० उच्च न्यायालय के आदेश की अवमानना करते हुए जाँच एवं अग्रेतर जाँच के बाद तीसरी बार अग्रेतर जाँच 
कराई गई । सी 0 डब्लू 0 जे ० सी ० सं ० 7549 / 15 में 06 सप्ताह में निष्पादन करने का आदेश था , जिसपर 06 वर्ष बाद भी 
अंतिम आदेश पारित नहीं किया गया । 

असहमति के बिन्दु में भाग - तीसरा जाँच प्रतिवेदन को शामिल किया गया हैं । प्रथम जाँच प्रतिवेदन पर असहमति 
नहीं जताई गई है । प्रथम जाँच प्रतिवेदन को द्वितीय जाँच प्रतिवेदन द्वारा सम्पुष्ट किया गया है । विभाग द्वारा प्रथम जाँच 
के बाद बि ० स ० सं ० व ० नि एवं अ ० नियमावली , 2005 के नियम - 18 ( 1 ) के आधार पर अग्रेतर जाँच का निर्णय लिया गया , 
जिसका अर्थ पुनः जाँच नहीं है । जाँच में पाए गए कमी को अग्रेतर जाँच में स्पष्ट करना है । सुस्थापित कानून के तहत 
तीसरा जाँच का कोई प्रावधान नहीं है । लेकिन तीसरी बार बि ० स ० सं ० व ० नि एवं अ ० नियमावली , 2005 के नियम - 18 ( 1 ) का 
दुरूपयोग करते हुए जाँच कराई गई । पुनः अग्रेतर तीसरी जाँच में भी आरोप अप्रमाणित पाया गया । 

दूसरे आरोप के निष्कर्ष से असहमति का कोई आधार नहीं है । दूसरा एवं पहला आरोप एक दूसरे के पूरक है । 
विभागीय जाँच में विभागीय मंतव्य द्वारा या उपस्थापन पदाधिकारी द्वारा कोई साक्ष्य उपलब्ध नहीं कराया जा सका या 
परीक्षण नहीं कराया जा सका , जो आरोपी पदाधिकारी का संबंध वर्णित सम्पति से सम्बद्ध कर सके । ऐसा कोई प्रमाण नहीं 
दिया गया , जिससे साबित हो सके कि वर्णित संपत्ति आरोपी द्वारा क्रय - विक्रय किया गया है या क्रय - विक्रय में सहयोग 
किया गया है या सहमति से क्रय - विक्रय किया गया है या संपत्ति में आरोपी का हिस्सा है या जानकारी में है । स्वाबलम्बी 
परिजनों के द्वारा अर्जित क्रय - विक्रय अंचल सम्पति उनका मौलिक अधिकार है । विभागीय पत्रांक 21734 दिनांक 15.11 . 
1976 द्वारा स्पष्ट किया जा चुका है कि ऐसी सम्पति की सूचना या पूर्वानुमति आवश्यक नहीं है । 

उपरोक्त तथ्यों के द्वारा प्रथम आरोप के असहमति बिन्दु के संदर्भ में स्पष्ट है कि आर्थिक अपराध इकाई द्वारा 
निराधार एवं असत्य आरोप - पत्र न्यायालय में समर्पित किया गया है , जो तीन बार के विभागीय कार्यवाही प्रतिवेदन मुख्य 
न्यायिक दंडाधिकारी द्वारा न्यायिक जाँच प्रतिवेदन माननीय उच्च न्यायालय में भेजे गए जाँच प्रतिवेदन , गृह विभाग को 
भेजे गए प्रतिवेदन अभियोजन निदेशालय को भेजे गए प्रतिवेदन , जिला एवं सत्र न्यायाधीश को भेजे गए प्रतिवेदन राज्य 
मुकदमा निति 2011 के जाँच प्रतिवेदन , जिला अभियोजन पदाधिकारी के प्रतिवेदन , विशेष लोक अभियोजक उ ० वि ० 
निगरानी न्यायालय के प्रतिवेदन से स्पष्ट है । 

प्रतिवेदन की तिथि को अनुसंधानकर्ता को जानकारी ही नहीं थी कि आय या सम्पत्ति कितनी है , जो दूसरे 
विभागीय जाँच प्रतिवेदन से स्पष्ट है तथा तीसरी बार जाँच का आधार बना है । बार- बार विभागीय जाँच , न्यायिक जाँच 
एवं प्रशासनिक जाँच से स्पष्ट हो चुका है कि वर्णित सम्पत्ति आय से कही कम है तथा आरोपी पदाधिकारी द्वारा 
अर्जित नहीं है । जिला अभियोजन पदाधिकारी एवं विशेष अभियोजक उत्तर बिहार निगरानी न्यायालय द्वारा खुद ही 
प्रतिवेदित किया गया है कि अभियोजन निराधार , असत्य , दुर्भावनापूर्ण एवं वापसी योग्य है । जिसे जिला पदाधिकारी द्वारा 
भी अनुमोदित किया गया है । 

द्वितीय आरोप के संबंध में असहमति के बिन्दु पर स्पष्ट है कि दुर्भावनापूर्ण अनुसंधान के क्रम में जिस तिथि को 
सम्पत्ति के संबंध में प्रतिवेदन अनुसंधानकर्त्ता द्वारा भेजा गया । अनुसंधानकर्ता को खुद ही जानकारी नहीं थी जो विभागीय 
जाँच के मंतव्य एवं वर्तमान कार्यवाही का आधार बना है साथ ही मा ० उच्च न्यायालय में पृष्ठांकित पुलिस अधीक्षक के 
अभियोजन स्थगन प्रस्ताव पत्रांक 85 दिनांक 24.06.2016 द्वारा स्पष्ट है । उक्त प्रतिवेदन आधारित कार्यवाही स्वतः दूषित 
एवं अमान्य है । जब आरोपकर्त्ता को उक्त तिथि को सम्पत्ति की जानकारी नहीं थी तो उनके प्रतिवेदन के आधार पर 
विभागीय जाँच प्रतिवेदन से असहमति कैसे हो सकती है । असहमति के बिन्दु में कही भी वर्णित नहीं है कि आरोपी 
पदाधिकारी द्वारा अचल सम्पत्ति का क्रय / विक्रय किया गया है । असहमति के बिन्दु में अंकित है कि पत्नी एवं परिजनों 
द्वारा क्रय / विक्रय किया गया है । जिसका स्वतंत्र आयकर रिटर्न सभी परिजनों द्वारा दायर किया जाता है तथा उनके 
आय से काफी कम है । प्रश्नगत अचल सम्पत्ति के क्रय / विक्रय में आरोपी पदाधिकारी की कोई सहभागिता निवेश या 
संज्ञान नहीं है । सम्पूर्ण जाँच में प्रमाणित हो चुका है कि प्रश्नगत सम्पत्ति से आरोपित पदाधिकारी का कोई लेना देना नहीं 
है । विभागीय मंतव्य एवं उपस्थापन पदाधिकारी के मंतव्य एवं अकारण स्पष्टीकरण के परीक्षण या प्रतिपरीक्षण से स्पष्ट है 
कि जाँच प्रतिवेदन में आरोप अप्रमाणित करना एक मात्र विकल्प जाँच पदाधिकारी के पास था आरोपी पदाधिकारी द्वारा 
नियमावली का उल्लंघन नहीं किया गया है असहमति पूर्णतः निराधार है । " 

श्री त्रिवेदी के विरूद्ध प्रतिवेदित आरोप , संचिका में उपलब्ध अभिलेख एवं लिखित अभ्यावेदन की समीक्षा की 
गयी । समीक्षा में पाया गया कि श्री त्रिवेदी का यह कहना कि माननीय सर्वोच्च न्यायालय द्वारा उक्त वाद में दिनांक 06 . 
12.2019 को पारित आदेश में सी 0 डब्लू ० जे ० सी ० सं ० 1257 / 2017 अभिराम त्रिवेदी बनाम बिहार राज्य एवं अन्य में अगले 
आदेश तक रोक लगा दिया गया है , के संबंध में स्पष्ट करना है कि इस वाद में माननीय सर्वोच्च न्यायालय द्वारा पारित 
आदेश में विभागीय कार्यवाही के संबंध में कुछ नहीं कहा गया है । इस प्रकार श्री त्रिवेदी द्वारा गलत तथ्य उपस्थापित 
किया गया है । 

बिहार सरकारी सेवक ( वर्गीकरण , नियंत्रण एवं अपील ) नियमावली , 2005 के तहत संचालित विभागीय कार्यवाही 
के क्रम में संचालन पदाधिकारी के समक्ष आरोप - पत्र / प्रतिपरीक्षण इत्यादि बिन्दुओं को इनके द्वारा उठाया जाना चाहिए 
था । जहाँ एक ओर श्री त्रिवेदी का यह कहना कि संचालन पदाधिकारी द्वारा दिया गया मंतव्य सम्पूर्ण जाँच पर आधारित 
है , वहीं दूसरी ओर यह कहना कि इन्हें आरोप - पत्र / प्रतिपरीक्षण का मौका नहीं दिया गया है । संचालन पदाधिकारी द्वारा 
आरोपी को पर्याप्त मौका दिया गया है एवं सभी प्रक्रिया पूर्ण करते हुए जाँच प्रतिवेदन समर्पित किया गया है । विभागीय 
कार्यवाही का जाँच प्रतिवेदन प्राप्त होने के उपरान्त ऐसी बातों का उल्लेख किया जाना न्यायसंगत नहीं है । 

श्री त्रिवेदी के विरूद्ध एक ही आरोप पर तीन बार विभागीय कार्यवाही नहीं चलाई गई है । उल्लेखनीय है कि 
उनके विरूद्ध प्रतिवेदित आरोप पर प्राप्त जाँच प्रतिवेदन से असहमत होते हुए अनुशासनिक प्राधिकार द्वारा बिहार सरकारी 
सेवक ( वर्गीकरण , नियंत्रण एवं अपील ) नियमावली , 2005 के नियम -18 के संगत प्रावधानों के तहत अग्रेतर जाँच कराये 
जाने का आदेश दिया गया । 

श्री त्रिवेदी के विरूद्ध न्यायिक प्रक्रिया के तहत आर्थिक अपराध इकाई के द्वारा कार्रवाई की जा रही है , 
किन्तु आय से अधिक सम्पत्ति अर्जित किये जाने के संबंध में उक्त आधार पर अनुशासनिक कार्रवाई किया जाना पूर्णतया 
न्यायसंगत है । माननीय सर्वोच्च न्यायालय द्वारा राजस्थान राज्य बनाम बी ० के ० मीणा मामले में दिनांक 27.09.1996 को 
पारित आदेश के आलोक में कार्मिक एवं प्रशासनिक सुधार विभाग ( सम्प्रति सामान्य प्रशासन विभाग ) के पत्रांक 2324 
दिनांक 10.07.2007 के अनुसार आपराधिक कदाचार में लिप्त सरकारी सेवकों के विरूद्ध आपराधिक कार्रवाई के 
साथ - साथ विभागीय कार्यवाही चलायी जा सकती है । 

आर्थिक अपराध इकाई द्वारा उनके विरूद्ध आय से अधिक सम्पत्ति अर्जित किये जाने के मामले में आरोप - पत्र 
माननीय विशेष न्यायालय में समर्पित है । कांड पर माननीय न्यायालय द्वारा संज्ञान लिया जा चुका है । साथ ही बिहार 
विशेष न्यायालय अधिनियम , 2009 के अन्तर्गत श्री त्रिवेदी के विरूद्ध माननीय प्राधिकृत पदाधिकारी - विशेष न्यायाधीश , 
मुजफ्फरपुर के समक्ष अधिहरण वाद दाखिल करने हेतु गृह विभाग , बिहार सरकार की घोषणा संख्या 11220 तथा 11221 
31.12.2007 के आलोक में कार्रवाई प्रक्रियाधीन है । अनुसंधान में पाया गया है कि श्री त्रिवेदी द्वारा कई अचल 
सम्पत्ति का क्रय एवं विक्रय किया गया है , जिसका उल्लेख उनके द्वारा समर्पित सम्पत्ति विवरणी में नहीं किया गया है । 
श्री त्रिवेदी के पास आय से अधिक सम्पत्ति की राशि एवं इसके गणना के संबंध में आर्थिक अपराध इकाई द्वारा निर्धारित 
मानक द्वारा तय किया गया है । आर्थिक अपराध इकाई द्वारा अनुसंधानोपरान्त श्री त्रिवेदी के विरूद्ध आय से अधिक 
सम्पत्ति अर्जित किये जाने का आरोप प्रमाणित है । 

दिनांक 

आर्थिक अपराध इकाई द्वारा श्री त्रिवेदी के विरूद्ध आय से अधिक सम्पत्ति अर्जित किये जाने से संबंधित कांड के 
अनुसंधान के क्रम में पाया गया कि श्री त्रिवेदी की पत्नी एवं उनके परिजनों के नाम से कई अचल सम्पत्ति का क्रय किया 
गया है तथा अचल सम्पत्ति की विक्रय भी किया गया है । श्री त्रिवेदी द्वारा समर्पित सम्पत्ति विवरणी में कई अचल 
सम्पत्तियों का उल्लेख नहीं किया गया , जबकि अनुसंधान के क्रम में कई अचल सम्पत्तियों के संबंध में तथ्य उपलब्ध 

हैं । बिहार सरकारी आचार नियमावली , 1976 के प्रावधान के तहत सामान्य प्रशासन विभाग के परिपत्र संख्या 946 दिनांक 
24.01.2011 के आलोक में सभी पदाधिकारियों एवं कर्मचारियों को विहित प्रपत्र में चल एवं अचल सम्पत्ति तथा दायित्वों 
की विवरणी समर्पित किया जाना अनिवार्य है । 

श्री त्रिवेदी द्वारा बिहार आचार नियमावली , 1976 के नियम - 3 के संगत प्रावधानों का उल्लंघन किया गया है , जो 
एक सरकारी सेवक के कर्त्तव्यहीनता एवं स्वेच्छाचारित का द्योतक है । समीक्षोपरान्त अनुशासनिक प्राधिकार द्वारा श्री त्रिवेदी 
के बचाव अभ्यावेदन को अस्वीकृत करते हुए बिहार सरकारी सेवक ( वर्गीकरण , नियंत्रण एवं अपील ) नियमावली , 2005 के 
नियम 14 के संगत प्रावधानों के तहत ( i ) संचयात्मक प्रभाव से पाँच वेतनवृद्धि पर रोक एवं ( ii ) देय प्रोन्नति की 
तिथि से अगले पाँच वर्षों तक के लिए प्रोन्नति पर रोक का दंड विनिश्चित किया गया । 

विदित हो कि श्री त्रिवेदी द्वारा माननीय न्यायालय में दायर सी ० डब्लू ० जे ० सी ० संख्या 9999 / 2020 में दिनांक 
15.02.2022 को आदेश पारित किया गया । पारित आदेश में उल्लेखित है कि : 

" In support of the aforesaid relief petitioner has submitted representation 
dated 25.11.2020 ( Annexure - 5 ) and it is pending consideration . " 
आगे कार्यकारी अंश निम्नवत् है : 

" In the light of these facts and circumstances , the competent authority is 
hereby directed to examine the petitioner's representation and conclude the 
departmental proceedings within a period of three months from the date of receipt 
of this order failing which petitioner shall be extended promotional benefits on ad 
hoc basis in the light of Government Policy / Resolution dated 11.09.2002 and extend 
service benefits subject to outcome of the pendency of the departmental inquiry and 
criminal proceedings . 

Accordingly , the present petition stands disposed off . " 

माननीय न्यायालय द्वारा पारित आदेश के संबंध में उल्लेख करना है कि श्री त्रिवेदी का अभ्यावेदन दिनांक 25 . 
11.2020 प्राप्त हुआ , जिसमें उनके द्वारा अभियोजन वापसी की अनुशंसा करते हुए विधि विभाग को द ० प्र ० सं ० की 
धारा - 321 के तहत न्यायालय में आवेदन दाखिल करने एवं जिला दंडाधिकारी के आदेश का अनुपालन सुनिश्चित कराने 
हेतु निदेश देने का अनुरोध किया गया । श्री त्रिवेदी का इसी आशय का अभ्यावेदन दिनांक 08.01.2021 भी प्राप्त हुआ । 
समीक्षोपरान्त अनुशासनिक प्राधिकार द्वारा लिये गये निर्णय के आलोक में विभागीय पत्रांक 5299 दिनांक 18.05.2021 द्वारा 
श्री त्रिवेदी के अभ्यावेदन को अस्वीकृत किया गया , जिसकी सूचना श्री त्रिवेदी को दी गयी । 

अनुशासनिक प्राधिकार द्वारा श्री त्रिवेदी के विरूद्ध उपर्युक्त विनिश्चित दंड प्रस्ताव पर विभागीय पत्रांक 16003 
दिनांक 16.12.2021 एवं स्मार पत्रांक 3728 दिनांक 10.03.2022 द्वारा बिहार लोक सेवा आयोग , पटना से सहमति / परामर्श 
की मांग की गई । आयोग के पत्रांक 3840 दिनांक 14.03.202 द्वारा अनुशासनिक प्राधिकार द्वारा विनिश्चित दण्ड प्रस्ताव 
पर सहमति व्यक्त की गयी है । 

अतः उपर्युक्त वर्णित स्थिति में अनुशासनिक प्राधिकार द्वारा विनिश्चित दण्ड प्रस्ताव पर बिहार लोक सेवा आयोग 
से प्राप्त सहमति के आलोक में श्री अभिराम त्रिवेदी ( बि ० प्र ० से ० ) , कोटि क्रमांक 964 / 11 , तत्कालीन वरीय उप समाहर्त्ता , 
वैशाली - सह - अधीक्षक , मंडल कारा , हाजीपुर सम्प्रति वरीय उप समाहर्त्ता , मधेपुरा को बिहार सरकारी सेवक ( वर्गीकरण , 
नियंत्रण एवं अपील ) नियमावली , 2005 के नियम -14 के संगत प्रावधानों के तहत निम्नलिखित दंड अधिरोपित एवं संसूचित 
किया जाता है 

1 

( i ) संचयात्मक प्रभाव से पाँच वेतनवृद्धि पर रोक , 

( ii ) देय प्रोन्नति की तिथि से अगले पाँच वर्षो तक के लिए प्रोन्नति पर रोक । 

आदेश : 

आदेश दिया जाता है कि इस संकल्प की प्रति बिहार राजपत्र के अगले असाधारण अंक में 
प्रकाशित किया जाय तथा इसकी प्रति सभी संबंधितों को भेज दी जाय । 

बिहार राज्यपाल के आदेश से , 

— 

शिवमहादेव प्रसाद , 

सरकार के अवर सचिव | 

अधीक्षक , सचिवालय मुद्रणालय , 

बिहार , पटना द्वारा प्रकाशित एवं मुद्रित 

बिहार गजट ( असाधारण ) 330-571 + 10 - डी ० टी ० पी ० । 

